

Врз основа на член 73 став (1) од Законот за енергетика* („Службен весник на Република Македонија“ бр. 101/25 и 135/25), член 109 став (4) од Законот за општата управна постапка („Службен весник на Република Македонија“ бр. 124/15) и член 20 од Правилата за постапување по приговори и разрешување на спорови („Службен весник на Република Северна Македонија“ бр. 233/25), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 15 мај 2026 година донесе

РЕШЕНИЕ

за одбивање на приговор

1. Приговорот на Јовица Блажевски од Скопје УП2 09-129/26 од 4 март 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје УП1 бр. НСС_38_20260102_5 од 28.01.2026 година СЕ ОДБИВА.
2. Решението за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје УП1 бр. НСС_38_20260102_5 од 28.01.2026 година СЕ ПОТВРДУВА.
3. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Јовица Блажевски од Скопје до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-129/26 од 4 март 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје (во понатамошниот текст: Електродистрибуција) бр. УП1 бр. НСС_38_20260102_5 од 28.01.2026 година, издадено поради некомплетна документација и непостоење на технички услови за приклучок на објект.

Според Електродистрибуција – на парцелата за која се однесува барањето има повеќе постоечки објекти со постоечки броила.

Конкретно за објектот кој е предмет на интерес, барателот има веќе едно постоечко броило, кое како и останатите е дислоцирано во ормар на ЕВН.

Доставениот имотен лист се води на две лица: Благуна (починато лице) и Јовица Блажевски подносителот на барањето. Не е доставено оставинско решение за починатото лице.

Барателот Јовица Блажевски е одбиен поради тоа што на парцелата има повеќе објекти за кои веќе има 3 постоечки броила, броило 1: 52274027 Јовица Блажевски 001952059, броило 2: 82374410 Блажевски Благоја 001949190 и броило 3: 66767406 Поповска Надица 001949383.

Дополнително падот на напон е надвор од дозволените граници ($dU=17,78\%$).

На седница на Комисијата за постапување по Приговори од 17 април 2026 година се разгледуваше следната документација:

1. Одговор на Приговор УП2 09-129/26 од 4 март 2026 година со прилог:
 - Приговараното Решение
 - Имотни листови
 - Еднополна шема – постоечка и новопредвидена состојба

- Извештај за пад на напон во мрежата
 - Слика од барањето за согласност за приклучување, нецелосно
 - Слики од мерниот ормар, нисконапонска мрежа, објектот, броила,
 - GIS скица
 - Приговор
2. Дополнителни докази од ЕВН од 19 март 2026 година со прилог:
- Слика од барањето за согласност за приклучување

На седницата се заклучи Приговорот да се разгледува на седница со физичко присуство на двете страни, но подносителот на приговорот не присуствуваше на седницата иако беше уредно поканет, при што Приговорот продолжи со постапување на седница одржана на 24 април 2026 година и на истата се заклучи Електродистрибуција да детални податоци за броилата за сите три објекти на предметната парцела.

На 4 мај 2026 година беше одговорено следното:

- На парцелата има повеќе објекти, при шот на доставените слики е обележано кој ги користи броилата и за кој објект се однесуваат.

Броило 1: 52274027 Јовица Блажевски 001952059 се користи за целата куќа и на ИЛ е број на зграда 2, каде што се двајца сопственици Јовица Блажевски и Благоуна (починато лице).

Броило 2: 82374410 Блажевски Благоја 001949190 се користи за постара куќата која на ИЛ е објект 3 каде што се двајца сопственици Јовица Блажевски и Благоуна (починато лице).

Броило 3: 66767406 Поповска Надица 001949383 е сосема друг објект, оваа броило претходно било евидентирано на име Благоја Блажевски (чичко на Надица) и Јовица кој е починато лице а бил и сопруг на Благоуна (починато лице). Се користи за колонијал, а претходно броилото било евидентирано на име Благоја Блажевски и се користело за куќата каде што е сега Јовица Блажевски односно на ИЛ за објект бр. 2. Колонијалот заедно со куќата се понови објекти но немаат документација.

На 7 мај 2026 година Приговорот повторно се разгледуваше.

Регулаторната комисија за енергетика при разгледувањето на Приговорот утврди дека истиот е неоснован.

Видно од доставената документација е дека во доставените имотни листови постои сосопственик кој во моментот е починат и оттука не постои можност да се обезбеди согласност за приклучување.

Согласно член 23 став (9) од Мрежните правила за дистрибуција на електрична енергија (Службен весник на РСМ бр. 191/19, 101/22, 68/24 и 106/25) кога земјиштето или објектот за кое е поднесено барање за приклучување е во сопственост на повеќе лица, барателот кон документацијата од ставот (8) на овој член задолжително прикачува и согласност од сите сосопственици.

Согласно член 20 од Мрежните правила приклучувањето на дистрибутивната мрежа се одвива преку спроведување на следните три постапки:

- 1) поднесување на Барање за согласност за приклучување на дистрибутивната мрежа преку електронската платформа на ОДС
- 2) прифаќање на Условите за приклучување на дистрибутивната мрежа на ОДС од страна на корисникот и
- 3) ставање под напон на приклучокот.

Согласно член 22 од Мрежните правила корисниците на дистрибутивната мрежа се должни да обезбедат Решение за согласност за приклучување на дистрибутивна мрежа и Договор за приклучување на дистрибутивната мрежа од ОДС при:

- 1) изградба на нов објект кој се приклучува на дистрибутивната мрежа
- 2) поставување на генераторски единици од обновливи извори на електрична енергија за сопствени потреби или за продажба
- 3) инсталирање на уред за складирање на електрична енергија (УСЕЕ)
- 4) зголемување на одобрената максимална едновремена моќност на корисникот на дистрибутивната мрежа
- 5) промена или реконструкција на приклучокот по барање на корисникот на дистрибутивната мрежа
- 6) одвојување на инсталации на објект кој е веќе приклучен на дистрибутивната мрежа
- 7) спојување на инсталации на објект кој е веќе приклучен на дистрибутивната мрежа
- 8) во случаите наведени во член 27 од овие Мрежни правила.

Согласно член 23 ставови (1) и (2) од Мрежните правила Барањето за согласност за приклучување на дистрибутивната мрежа на потрошувач и Барањето за согласност за приклучување на дистрибутивната мрежа на производител се поднесува во електронска форма преку електронската платформа на ОДС. Електронската апликација за Барање за согласност за приклучување на потрошувач особено содржи:

- 1) Податоци за барателот
- 2) Причина поради која се поднесува барањето
- 3) Локација на приклучокот
- 4) Технички податоци за приклучокот
- 5) Потребни документи кои барателот треба да ги прикачи на електронската платформа

Согласно став (8) од истиот член документацијата во прилог на барањето се прикачува во електронска форма.

Согласно член 31 став (1) точка 1) од Мрежните правила, ОДС ќе издаде Решение за одбивање на барањето за согласност за приклучување на дистрибутивната мрежа преку електронската платформа, на корисничкиот профил на барателот во случај кога барателот нема да ја комплетира документацијата во рок од 15 дена, по претходно известување од ОДС.

Имајќи го предвид горенаведеното се одлучи како во диспозитивот на ова Решение.

ПРАВНА ПОУКА: Против ова Решение може да се поведе управен спор во рок од 30 дена од денот на приемот на истото.

УП2 бр. 09–129/26
15 мај 2026 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија

Ацо Ристов